

«Yiraq yurttin kelgen het»

Ishinimenki, siz Abduqadir heqqidiki bu hékayini oqushqa choqum qiziqip qalisiz. Abduqadir téxi ikki yashqa kirmey turupla, ata-anisidin yétim qalidu. Biraq ata-anisidin uninggha nurghun mal-mülük we öy-zémin miras qalidu. Uning bir taghisi bar bolup, u Abduqadir we uning barliq mirasigha mes'ul bolushqa békitilidu.

U chaghda bu xil orunlashturush yaxshi dep hésablinatti. Lékin oyylimighan yerdin Abduqadirning taghisi rezil bir adem bolup chiqidu. U, bu kichik balini yiraqtiki bashqa bir tughqinigha bériwétidu. U tughqinimu baligha peqetla köyünmeytti. Künlerning biride, taghisi «Abduqadir öldi» dégen yalghan gepni tarqitip, uning barliq mal-mülkini sétiwétidu. U bu pullarni özining shexsi huzur-halawiti üçün serp qilidu, elwette.

Abduqadir chong bolghanséri özining héchnémisi yoq, öy-makansiz, bashqilarning xeyr-saxawitige tayinip kün kechüridighan bir yétim bala ikenlikini bilidu. Abduqadir öz künini özi élish üçün, étizliqlarda japaliq ishleshke mejbur bolidu; shuning bilen bir waqitta u aran oquyalighudek we yazalighudekla melumatqa ige bolalaydu.

Waqit ötüp kétiwéridu, Abduqadirmu yigirme ikki yashqa kirip qalidu. U bir küni özi yalghuz öyge kech qaytip kélip, öz namigha yézilghan bir parche xetning öyde turghinini bayqap qalidu! Shu chaghda uning neqeder hayajanlanghanliqini tesewwur qilalamsiz?! Chünki uninggha bir parchimu xet kélip baqmighanidi! Peqet ikkinchi küni, étizliqqa barghandila, u «Bu yerde héchkim méni bayqimaydu» dep xetni échip, yézilghan töwendiki sözlerni mingbir teslikte oqup chiqidu:

—

«Hörmetlik mubarek oghlum Abduqadirgha: —

Essalammu eleykum! Menki ushbu mektubni yazghuchi, sizning rehmaetlik apingizning qérindishi Abdul'ezizdurmen. Birnechche yil ilgiri, sizning téxi hayat ikenlikingizdin xewerdar bolup, sizning béshingizgha kelgen éghir külpetlerning hemmisini öz quliqim bilen anglidim. Sizning téxi hayat ikenlikingizni anglap ichimge patmay qaldim. Biz bolsaq, bir ten bir jan bolghan qan-qérindashlarmiz. Sizge chongqur hésdashliq qilimen.

Söyümlük Abduqadir, siz atingizdin qalghan mirasni oghrilighan düshmenlarning arisida yashawatqanliqingizdin téxiche bixewer ikensiz. Bu échinishliq ehwaldin xewer tapqinimda, sizning mirasingizni, siz üçhün qayturuwélisni qarar qildim. Uzun yilliq tartqan japaliq emgeklirim we musheqqetlirim netijiside, bu zor mal-mülükning tilxétini yuqiri bedel tölesh arqiliq qolumgha keltürdüm. Hazir bu tilxet qazining qolida. Qazining ismi we adrisini bu xetning ichige sélip qoydum. Bu tilxetke peqet siz qol qoyghandila, andin mal-mülük sizning bolidu. Emdi mushu xetni qazining aldigha élip béríp, özingizning kimlikini qazigha éyting. Biz kéyin körüshkinimizde xoshalliqtin teng behrimen bolghaymiz.

Hörmet bilen,

Taghingiz Abdul'eziz »

Abduqadir shu kemgiche mundaq ishni peqetla anglap baqmighan! Shunga, ya ishinishini ya ishenmeslikini bilelmey qalidu. U bir parche nan üçhün ömürwayet quldek ishleshke mejbur bolghan bir namrat yigitmu — yaki rastinla bir ghayet zor bayliqning mirasxorimu? U shu qeder hayajanlanghanliqidin, xetni qanche qétimlap oqughanliqini hetta özimu bilmeydu. Kéyin u xétini xojayinidin yoshurush üçhün, bir tashning astigha tiqip qoyidu. Emma etisi, u xojayinigha hemme ehawalni éytip béridu. Xojayini nahayiti achchiqlap: «Némidégen hamaqetsen! Sen bu dunyada peqet birla Abduqadir bar dep oylamsen? Bu xet sanga emes, bashqa bir Abduqadirgha yézilghan!» — deydu.

Abduqadir jawaben: «Belkim shundaqtur. Halbuki, ismim xetning béshida yéziqliq turuptu. Men shu yerge bérip, bu ishning zadi qandaq ish ikenlikini éniqlap chiqimen. Némila bolmisun, shu chaghda körmemdini?!» — deydu.

Xojayin Abduqadirni xetni körsitishke shunche zorlap baqidu, lékin uning qorqitishliri kargha kelmeydu. Kün pétishtin ilgiri, Abduqadir oghriliqche xet yoshurup qoyulghan yerge baridu we yene bir qétim xetni qayta-qaytilap oquydu. Shu küni kechte, xojayin bilen birge ghizalangan bir qanche yurt mötiwerliri tamaqtin kéyin, Abduqadirgha:

—

«Yigit, gépimizni anglap nesihitimizni qobul qilghin. Héliqi xetke unchilik ishinip ketme. Birsi séni aldap, exmeq qilmaqchi. Bu xet bir oydurma, imzasimu yalghan. Xetni bizge körsetseng, biz uning saxta xet ikenlikini ispatlap bérimiz» — deydu.

Abduqadir bu qétimmu ularning sözini ret qilidu. Mötiwerler gerche shundaq achchiqlangan bolsimu, ular shu waqitning özide héchnerse qilalishi mumkin emeslikini hés qilishidu.

Biraq yurt chonglirining mushu sözliri Abduqadirning könglide guman tughduridu: — «Shularning dégenliri toghrimidu...?!» dep oylinip qalidu.

U: «Men ete etigen bazargha barghinimda, bu ishning tégi-tektige yétimen» dégen qarargha kélidu.

Köp sürüshtürüşlerdin kéyin, u xet kelgen jayni bilidighan bir kishini tapidu. Bir yil ilgirila, bu kishi shu yurtqa barghaniken, u kishi Abduqadirgha: — «Shu yerde derweqe Abdul'eziz isimlik bir kishi bar. Yerliklarning hemmisi uning peziliti hem ésil xislitini maxtishidu. Ularning gepliridin qarighanda, u kishi nahayiti bay iken. Biraq mushu birnechche yillardin béri, xuddi bir namrat kishidek, halidin ketküche japaliq ishlep, tapqinini bir sirliq hem ajayib muddi'asi üçhün yighip keptu» — dep sözlep béridu.

Abdul'ezizning meqsiti sözligüchige anche éniq emestek bolsimu, biraq Abduqadir uni chüshineleytti! Uning yürüki hayatida hés qilip baqmighan birxil ümid we shadliqtin tépchekeytti. U Abdul'ezizning muhebbitidin kelgen bu muddi'asini biletti. Uning japaliqi özi, yeni Abduqadir üçhün idi!

Abduqadir xojayinigha özining shu yerge seper qilmaqchi bolghan muddi'asini yene bir qétim éytidu. Xojayini uni yenila qorqutup, türmige solatquzwétidighanliqini éytidu; andin derweqe déginidek qilidu! Biraq Xuda Abduqadir bilen bille idi. U tamning tüwidin bir töshük téshish üçhün kéchilerde harghuche ishleydu; axirida ongushluq qéchip kételeydu. Ay yoruqida u xétini tapidu we Abdul'ezizning yurtigha qarap atlinidu. U kündüzi yoshurunup, kéchisi méngip, xojayindin xélila uzap kétidu. Bir qanche heptilik seper we sürüshtürüşler arqiliq, u axiri bu yerge yétip kélidu hem qazining öyini tapidu. U seper dawamida héliqi xetni qanche qétimlap oghughandu-he! Xet uninggha ümid we jasaret bérip kélidu. Qazi ishikni achqinida, zor bayliqning mirasxori bolushqa peqetla layiq bolmighan bir namrat yigitni köridu! Abduqadir seper dawamida yémekliki üçhün tapqan-terginining hemmisini tügetkenidi. Uning üsti jul-jul kiyim, puti yaling'ayagh idi. Biraq Abduqadir özini tonushturup, xetni körsetkinide qazi bek xush bolup kétidu.

«Sen yaxshi qipsen» — deydu u, «Abdul'ezizde, séning kélishingni mejburlash niyiti yoq. U peqetla séning uning wedisige ishengenliking hem shu japaliq seper qilishqa jür'et qilalighanliqingni körmekchi. Mana senmu kepsen, biz guwahchilarning aldida, mushu tilxet boyiche ish körimiz. Shu chaghda sen özüngge tewe nersining hemmisige ige bolisen!».

Shu küni kechte Abduqadirning qandaq tuyghular bilen uxlap qalghanliqini tesewwur qilalamsiz? Bular uning chüshi emes, u heqiqeten cheksiz bayliq we shunche köp öylerning xojayini! U öz chamising yétishiche, yéngi bayliqlirini toghra bashqurushqa öz-özige wede béridu.

Emdi Abduqadirning qanchilik xushal bolghanliqi hem mal-bésatlrining güzellikidin qanchilik hayranliqqa chömgenlikini dep olturushning hajiti bolmisa kérek. Lékin hemmidin muhimi uning Abdul'ezizning özi bilen didarlishidighan shu künge bolghan teshnaliqi idi. Chünki u uning bayliqlirini qayturup sétiwélip, uninggha bergen kishining Abdul'eziz ikenlikini untup qélishi mumkin emes idi. Rast, u bu bayliqni qayturuwalghuchini qayturuwélinghan bayliqlirining özidin nechche hesse qimmetlik dep biletti!

Dostum, bu yerde sizgimu hem yiraqtin kelgen bir parche xet bar! Bu xet bolsa, ershtin kelgen Injil muqeddes (yéngi ehde)tur. U sizge, Xuda siz üçhün teyyarlighan miras heqqide éytip béridu. Bu miras bu dunyadiki tügep kétédighan bayliqlargha tüptin oxshimaydu; u sap, mukemmel hem menggülük. Bu menggülük mirasning xeziniliri ichide sizning gunahliringizning kechürüm qilinishi, nijatliq, yéngi hayat we Xuda ata qilidighan xatirjemliki bar. Xudaning bu ershtiki mirasini sizge we pütkül insaniyetke sowgha qilishqa ehde tüzgenlikini bilemsiz?

Bu xet yene, Xudaning bu ulugh mirasini siz üçhün qandaq teyyarlighanliqini éytip béridu. U sizge Xudaning Eysa Mesih (Qutquzghuchi)ni siz üçhün japa chékish hem azab tartishqa qandaq ewetkenlikini éytip béridu. Siz üçhün Mesih Eysa, Xudaning yénidiki ershtiki katta hem heshemetlik turalghusini tashlap, mushu qarangghu dunyagha kélip, Özini qurbanliq yolida pida qildi. U bu dunyagha kélish üçhünla insan süpitide bolup, siz üçhün Özini ölümge tutup berdi. Uning ölümdin tirilishi ershtiki mirasining (ishengen bolsingiz) heqiqeten sizning ikenlikige Xudaning kapalitidur.

Biraq Qutquzghuchi-Mesih némishqa siz üçhün shundaq qilghan? Chünki bu ershtin kelgen xette (Injilda) déyilginidek, siz bir düshmenning, yeni Sheytanning qolida turuwatisiz. U sizning mirasingizni sizdin bulap kétishke bashtin-axir urunup kéliwatidu. U sizni bu miras heqqide xewersiz, qarangghuluq halitide menggü qaldurmaqchi. Shuning bilen siz bu toghriliq héchnémini bilmey qalisiz. Biraq Xuda sizni söygechke, Qutquzghuchi-Mesih sizning mirasingizni qayturup sétiwélish we sizni Sheytanning changgilidin azad qilish üçhün, yetküche azab tartti.

Qedirlik dostum, sizde Xudaning bu wedisige ishench barmu? Sheytangha qul bolup, gunah bilen ötken kona hayatingizni tashlashqa jür'et qilalamsiz? Xuda sizge bérishni xalaydighan ulugh sowghini qobul qilishqa teyyarmusiz?

Shübhisizki bezi kishiler sizning iradingizge soghuq su sépidu. Ular sizni burundin yashap kéliwatqan halitingizde qélip qélishqa ündehydu. Yene beziler bu xet, Injil muqeddes bolghan yéngi ehde, siz üçün emes, bashqilar üçün deydu. Yene beziler hetta bu xet heqiqiy emes, uning xewiri yalghan, uningdiki wede aldamchiliq déyishidu.

Biraq dostum, bu xet barliq gunahkarlarga qaritilghinidekla, sizgimu qaritilghan. Uni inchiklep, tégi-tektige yétip oqung. Uning heqiqitini körginingizde hem bu menggülik mirasning qimmitini bayqiwalginingizde könglüngiz Abduqadirningkidek, yéngi bésatingizgha qarap shadlinidu. Qutquzghuchi Eysa Mesih zor bedel tölesh arqiliq sizge qayturup bermekchi bolghan meghpiret, xatirjemlik we yéngi hayat sizni kütmekte. Siz hazirning özüdila bulardin behrimen bolalaysiz. Hemde Eysa Mesih ershtin bu dunyagha qayta chüshüp kelginide, Uning bilen didarlishish, Uninggha rehmet éytish hem Uning bilen birge shadlinish pursitige érishishni teqezzaliq bilen kütisiz.

Xuda hemmidin ulughdur! Hemme ishni jayida qilidighan Xudagha hemdusana!

«Ussap ketken kishige muzdek su bérilgendek,

Yiraq yurttin kelgen xush xewermu ene shundaq bolar»

(Tewrat, «Sulaymanning Pendi-nesihetliri» 25-bab, 25-ayet)

«Yéngi ehde» (xush xewer, Injil)din birni yaki uning melum bir qisimlerini tapalmisingiz, Mesihning muxlisi bolghan dostliringizdin sorang. Undaq dostliringiz bolmisa, semimiy iltijalarni anglighuchi ulugh Xudadin tilep, du'a qiling! U sizge bir parche Injilni ata qilidu!

Əysa Mesihning birqanqe hékmetlik sözliri

«Mubarek, rohta namrat-tilemchi bolghanlar!

Chünki ersh padishahliqi ulargha tewedur.

Mubarek, pighan chekkenler!

Chünki ular teselli tapidu.

Mubarek, yawash-möminler!

Chünki ular yer yüzige mirasxordur.

Mubarek, heqqaniyliqqa ach we teshnalar!

Chünki ular toluq toyunidu.

Mubarek, rehimdillar!

Chünki ular rehim köridu.

Mubarek, qelbi pak bolghanlar!

Chünki ular Xudani köridu.

Mubarek, tinchliq terepdarliri!

Chünki ular Xudaning perzentliri dep atilidu.

Mubarek, heqqaniylik yolida ziyankeshlikke uchrighanlar!

Chünki ersh padishahliqi ulargha tewedur.

Mubarek, Men üçün bashqilarning haqaret, ziyankeshlik we hertürlük töhmitige uchrisanglar; shad-xuram bolup yayranglar!

Chünki ershlerde katta in'am siler üçün saqlanmaqta; chünki silerdin ilgiriki peyghemberlergimu ular mushundaq ziyankeshliklerni qilghan».

(Injil, «Matta» 5-bab, 1-11-ayet)

«— Ey japakeshler we éghir yük yüklengen hemminglar! Méning yénimgha kélinglar, Men silerge aramliq bérey!»

(Injil, «Matta» 11-bab, 28-ayet)

«Saghlam ademler emes, belki késel ademler téwipqa mohtajdur. Men heqqaniylarni emes, belki gunahkarlarni towigha chaqirghili keldim»

(Injil, «Luqa» 5-bab, 31, 32 ayet)

«Insan'oghli ézip ketkenlerni izdep qutquzghili keldi»

(Injil, «Luqa» 19-bab, 10-ayet)

«Du'a-tilawet qilghanda, butperes yat elliklerdikidek quruq geplerni tekrarlawermenglar. Chünki ular dégenlirimiz köp bolsa Xuda tiliginimizni choqum ijabet qilidu, dep oylaydu. Shunga, siler ularni dorimanglar. Chünki Atanglar silerning éhtiyajinglarni siler tilimestin burunla bilidu. Shuning üçün, mundaq du'a qilinglar: —

«I asmanlarda turghuchi Atimiz,

Séning naming muqeddes dep ulughlanghay.

padishahliqing kelgey,

Iradeng ershte ada qilinghandek yer yüzidimu ada qilinghay.

Bügünki nénimizni bugün bizge bergeysen.

Bizge qerzdar bolghanlarni kechürginimizdek,

Senmu qerzlirimizni kechürgeysen.

Bizni azdurulushlarga uchratquzmighaysen,

Belki bizni rezil bolghuchidin qutuldurghaysen».

Chünki siler bashqilarning gunah-sewenliklerini kechürsenglar, ershtiki Atanglarmu silerni kechüridu. Biraq bashqilarning gunah-sewenliklerini kechürmisenglar, ershtiki Atanglarmu gunah-sewenlikliringlarni kechürmeydu».

(Injil, «Matta» 6-babtin)

«Ishik Özümdurmen. Men arqiliq kirgini qutquzulidu hem kirip-chiqip, ot-chöplerni tépip yéyeleydu. Oghri bolsa peqet oghrilash, öltürüş we buzush üçünla kélidu. Men bolsam ularni hayatliqqa érishsun we shu hayatliqi mol bolsun dep keldim.

Yaxshi padichi Özümdurmen. Yaxshi padichi qoylar üçün Öz jénini pida qilidu»

(Injil, «Yuhanna» 10-bab, 9-11-ayet)

«Méning yénimgha kelgenlerdin héchqaysisini hergiz tashliwetmeymen»

(Injil, «Yuhanna» 6-bab, 37-ayet)

«Dunyaning nuri Özümdurmen. Manga egeshkenler qarangghuluqta mangmaydu, eksiche hayatliq nurigha érishidu»

(Injil , «Yuhanna» 8-bab, 12-ayet)

«Tirilish we hayatliq Men Özümdurmen; Manga étiqad qilghuchi kishi ölsimu, hayat bolidu; we hayat turup, Manga étiqad qilghuchi ebedil'ebed ölmes»

(Injil, «Yuhanna» 11-bab, 25-ayet).

«Biz peqet (gunahtin özimizni qutquzushqa) amalsiz qalghinimizda, Mesih biz exlaqsizlar üçün Xuda békitken waqitta Özini pida qildi. Birsining heqqaniy adem üçün jénini pida qilishi nahayiti az uchraydighan ish; bezide yaxshi adem üçün birsi pida bolushqa jur'et qilishimu mumkin; lékin Xuda Öz méhri-muhebbitini bizge shuningda körsitiduki, biz téxi gunahkar waqtimizda, Mesih biz üçün jénini pida qildi».

(Injil, «Rimliqlargha», 5-babtin)

«Internet»tin paydilinidighan bolsingiz,

«www.mukeddeskalam.com»din

Muqeddes Kitabtiki barliq qisimlarni chüshürgili bolidu.